



TRIBUNAL GHAL TALBIET ZGHAR

**GUDIKATUR DR.
IAN SPITERI BAILEY**

Seduta tad-29 ta' Jannar, 2010

Talba Numru. 993/2006

Homeline Limited

vs

Guzi Zahra

It-Tribunal,

Ra l-**Avviz** fl-ismijiet premessi pprezentat fis-6 ta' Novembru 2006, fejn intalab illi l-konvenut jigi kkundannat ihallas l-ammont ta' erba' mija sitta u sittin lira Maltin (Lm466) rapprezentanti bilanc ta' prezz ta' merkanzija fornita, supplita u konsenjata fuq ordnijiet tal-konvenut.

Ra r-**Risposta** tal-konvenut pprezentata nhar l-20 ta' Novembru 2006 li permezz taghha eccepixxa illi l-pretensjonijiet tas-socjeta` attrici huma nfondati fil-fatt u fid-dritt stante li m'huwiex minnu li s-socjeta` attrici forniet, issupplixxiet u kkonsenjat merkanzija lill-esponenti.

Ir-relazzjoni guridika bejn il-partijiet kienet tikkonsisti illi l-esponenti iwahhal sistemi ta' arja kondizzjonata fuq inkarigu tas-socjeta` attrici, jigbor il-flus u wara jghaddihomlha. Is-socjeta` attrici mbaghad kienet thallas lill-esponenti tax-xoghol li kien jaghmel.

L-esponenti jammetti li ghad fadallu jaghti l-ammont ta' Lm320 lis-socjeta` attrici u meta offrihomlha din irrifjutathom.

Sema' x-xhieda ta' **Raymond Micallef**, in rappresentanza tas-socjeta` attrici fejn ipprezenta dokument Dok RM 1 konsistenti f'lista ta' postitjiet fejn bhala kumpanija, kienu baghtu lill-konvenut iwahhal *air conditioners* u fuq l-istess dokument hemm indikat il-flus li kien gabar jew ma gabarx. Ix-xhud spiega kif is-socjeta` attrici kellha sistema illi thallas lill-konvenut ta' xoghlu hekk kif hu jghaddi l-flus lilha li jkun gabar minghand il-klijent rispettiv. Ir-responsabbilta` li jigbor il-flus kienet tieghu.

Ha konjizzjoni tad-dokumenti esebiti tramite nota u cioe` HL01 sa HL10.

Sema' x-xhieda ta' **Sharon Calleja**, prodotta mis-socjeta` attrici fejn dak in-nhar tas-seduta gharfet lill-konvenut bhala l-persuna li kien wahlilha l-*air conditioning* u li hi kienet hallsitu l-ammont ta' mija u disgha u tmenin lira Maltin (Lm189.00) u di fatti zammet ukoll l-ircevuta, li kienet intbghatitilha mis-socjeta` attrici stess u li esebiet kopja ta' l-istess *VAT receipt*. Ix-xhud pero` ma ftakritx jekk ghaddietx il-flus lill-konvenut jew inkella lill-persuna l-ohra li kienet mieghu bhala *installer*.

Sema' ukoll ix-xhieda ta' **Robert Sapiano** prodott mis-socjeta` attrici fejn gharaf lill-konvenut bhala l-persuna illi installa' l-*air conditioner* fir-residenza tieghu u li kien hallas lilu u ghandu amment li ricevuta kien tah dak in-nhar.

Ra l-affidavit ta' **Josephine Muscat** fejn ikkonfermat illi kienet xtrat *air conditioner* minghand il-kumpanija Balay u kienu hallsu ghaxar liri Maltin (Lm10) bhala *deposit*. Kopja

ta' din l-ircevuta hi ppresentata bhala Dok JM1. Ix-xhud ikkonfermat ukoll illi l-konvenut flimkien ma' xi lavrant tieghu kien installa l-*air conditioner* u kien thallas is-somma ta' mija u disgha u sittin lira Maltin (Lm169), u dan kif jidher mid-dokument Dok B.

Ra l-affidavit ta' **Stephen Muscat** fejn ikkonferma illi flimkien ma' martu kien xtara *air conditioner* minghand il-kumpanija Balay u kienu hallsu ghaxar liri Maltin (Lm10) bhala *deposit*. Kopja ta' din l-ircevuta hi ppresentata bhala Dok JM1. Ix-xhud ikkonferma ukoll illi l-konvenut flimkien ma' xi lavrant tieghu kien installa l-*air conditioner* u kien thallas is-somma ta' mija u disgha u sittin lira Maltin (Lm169), u dan kif jidher mid-dokument Dok B.

Sema x-xhieda ta' **Raphael Micallef** prodott mis-socjeta` attrici fejn ikkonferma illi l-konvenut kien ghamel xi installazzjonijiet ta' *air conditionings* li tisspuplixxi s-socjeta` attrici. L-istess xhud spjega s-sistema tal-hlas tas-socjeta` attrici illi kienet li kienu jiehdum depozitu mill-klijent qabel ma jsir ix-xoghol. Meta l-konvenut kien iwahhal l-*air conditioner* huma kienu jtuh l-ircevuta sabiex f'kaz illi l-klijent jeffettwa l-pagament, hu jkun jista` jirrilaxxa l-ircevuta. Meta l-konvenut kien sussegwentement ihallas lis-socjeta` attrici ghax-xoghol tieghu, hu kien jithallas mill-istess socjeta` attrici. Hu kien biss *installer* u qatt ma kien jixtri

Sema' x-xhieda tal-**konvenut** fejn cahad illi s-socjeta` qatt ikkonsenjatlu xi merkanzija. Hu spejga kif is-sistema tieghu kienet illi s-socjeta` attrici kienet iccempillu u hu kien jigbor l-*air conditioners* minghandha jew kienet tibghatu direttament tinstallah. Meta l-klijenti kienu jhallsuh, kien imur bil-flus ghand is-socjeta` attrici li kienet thallsu dak il-hin mill-flus illi kien gabar. Meta l-klijent kien ihallas direttament lis-socjeta` attrici, l-konvenut kien imur direttament ghand is-socjeta` attrici u kienet teffettwa l-hlas.

L-konvenut ikkonferma illi kien ghad ghandu jaghti tlett mija u ghoxrin lira Maltin (Lm320.00) u qed jezebixxa dok immarkat GC 1 konsistenti f'lttra Legali bhala prova illi

huwa kien offra li jghaddi dan l-ammont ta' flus lis-socjeta', liema offerta kienet giet rifjutata.

Sema' x-xhieda ta' **Gordon Micallef** in rapprezentanza tas-socjeta' attrici fejn ikkonferma illi l-konvenut kien jinstalla' l-air conditioners u kien jiftakar illi kien gabar xi *cheques* minghand il-konvenut. Hu cahad il-fatt illi kien accetta xi *cheques* mill-konvenut u ma kienx ha flus. Hu cahad ukoll il-fatt illi ma kienx accetta *cheques* mill-konvenut ghax kien qallu li ried iktar. Hu qatt ma ra l-konvenut jithallas minn butu b'xi *cheque* li jkun gab il-konvenut stess ta' xi *installations* li kien ikun ghamel.

Ikkunsidra :

Illi f'dan il-kaz, mill-provi li nstemghu, kemm minn naha tas-socjeta' attrici u kif ukoll mill-konvenut, jirrizulta illi l-konvenut kien jitqabbad mis-socjeta' attrici imur ghand il-klijenti taghha u jinstalla airconditioners mixtrija appuntu minghand is-socjeta' attrici. Kien ikun hemm okkazzjonijiet fejn il-flus tal-bejgh u l-installazzjoni kien jigborhom appuntu il-konvenut li imbaghad kien izomm s-sehem tieghu u jghaddi d-differenza lis-socjeta' attrici.

F'dan il-kaz, is-socjeta' attrici qed tinsisti illi f'dan il-kuntest il-konvenut ghandu javvanza lis-socjeta' attrici s-somma ta' Lm446. Minn naha tieghu, il-konvenut ighid illi huwa ghandu jaghti lis-socjeta' attrici Lm320 – imma in ogni caso, in kwantu li t-talba attrici hija ghal flus allegatament dovuti ghall-merkanzija fornita u kkonsenjata, l-konvenut ma ghandu jaghti xejn.

Din id-difiza giet eccepita mill-bidu nett tal-kawza, izda b'dana kollu s-socjeta' attrici ma ghamlet xejn dwar dan. Ma talbet ebda korrezzjoni fl-Avviz. U l-Avviz u r-Risposta jpoggu l-parametri ta' dak li t-Tribunal irid jiddeciedi fuqu.

Minn naha l-ohra l-konvenut jammetti li ghandu jhallas Lm320, imma mhux ghar-ragunijiet indikati fl-Avviz.

In kwantu hemm din l-ammissjoni u ghall-ahjar ekonomija tal-gudizzju, it-Tribunal sejjer jikkundanna lill-konvenut

Kopja Informali ta' Sentenza

ihallas lis-socjeta` attrici is-somma ta' Lm320. It-Tribunal, meta jiddeciedi dwar l-ispejjes tal-kawza, ser jiehu kont ta' dan il-fatt u kif ukoll tal-fatt illi din is-somma ma jirrizultax illi giet offerta lis-socjeta` attrici, mhallsa lis-socjeta` attrici jew depositata fil-Qorti.

GHALDAQSTANT, it-Tribunal, wara illi qies ic-cirkostanzi kollha tal-kaz, b'ekwita` jaqta` u jiddeciedi billi filwaqt illi jichad t-talbiet attrici kif dedotti u jilqa` l-eccezzjonijiet tal-konvenut, izda fuq l-ammissjoni tal-istess konvenut, jikkundanna lill-istess konvenut ihallas is-somma ta' seba` mija u hamsa u erbghin Euro u erbghin centezmu (€745.40) gja Lm320 ghar-ragunijiet hawn fuq msemmija, bl-imghax mid-data tal-presentata tar-risposta.

Fic-cirkostanzi kollha tal-kaz, l-ispejjes qed jigu akkordati in kwantu ghal $\frac{1}{4}$ lis-socjeta` attrici u $\frac{3}{4}$ lill-konvenut.

< Sentenza Finali >

-----TMIEM-----